

ဖေဖော်ဝါရီလ (၁)ရက်နေ့ စစ်အာဏာသိမ်းပြီးကတည်းက စတင်ခဲ့တဲ့ ဝန်ထမ်းတွေရဲ့ CDM အာဏာဖိဆန်ရေး လှုပ်ရှားမှုဟာ အစိုးရ ဆေးရုံတွေအပါအဝင် စစ်ကောင်စီ ယန္တရားကြီးတခုလုံး ရပ်တန့်အောင် ထိန်းထားနိုင်ခဲ့ဖြစ်တယ်လို့ CRPH ယာယီ ကျန်းမာရေးနဲ့ ပညာရေးဝန်ကြီး ဒေါက်တာဇော်ဝေစိုးကပြောပါတယ်။

Reporting for 14/4/21

၁၄ရက်နေ့ သတင်းများကို စုစည်းပြီး တင်ဆက်ပေးထားပါတယ်။ လက်ကျန် ၁၃ ရက်နေ့ သတင်းများကိုလည်း ထည့်သွင်းထားပါတယ်ခင်ဗျာ။

Protest / Campaign

• တက္ကသိုလ်ကျောင်းသားများသမဂ္ဂ၏ သွေးမတိတ် သပိတ် (DVB)

အကြမ်းဖက် စစ်ကောင်စီကို ဆန့်ကျင် ဆန္ဒပြနေတဲ့ တက္ကသိုလ် ကျောင်းသားများ သမဂ္ဂ သပိတ်စစ်ကြောင်းရဲ့ သွေးမတိတ် သပိတ်ကို ဒီနေ့ ဧပြီ ၁၄ ရက်က မန္တလေးမြို့မှာ ပြုလုပ်ခဲ့ပါတယ်။

• သင်္ကြန်အကျနေမှာ သွေးမတိတ်ဆေးသပိတ်အဖြစ် ပြည်သူတွေဆန္ဒပြ (RFA)

ရန်ကုန်တိုင်း၊ ဧရာဝတီတိုင်း၊ မန္တလေး၊ စစ်ကိုင်းတိုင်း၊ ကရင်ပြည်နယ်၊ မွန်ပြည်နယ်တွေမှာ အနီရောင် ဆေးတွေ ခြယ်ပြီး စစ်အာဏာရှင်အုပ်ချုပ်ခွင့်မရစေရဆိုတဲ့ စာတမ်းတွေရေးတာ၊ ပိတ်စ အနီရောင်တွေ၊ ဆေးအနီပတ်ဖျန်းထားတာတွေ၊ အဝတ်အစား အနီရောင်တွေ ဝတ်ပြီး လှည့်လည်ချီတက်တာတွေ လုပ်ခဲ့ကြပါတယ်။

Strike / Scout

• အကြတ်နေ့ ကားသပိတ်

အကြတ်နေ့မှာ တနိုင်ငံလုံးက ရှိရှိသမျှ ယာဉ်တွေအားလုံးက တော်လှန်ရေးသီချင်းတွေနောက်ခံနဲ့အတူ မနက် ၁၀:၀၀ ကနေစပြီး ၁၅မိနစ် တိတိ လက်သုံးချောင်းထောင်အလေးပြုပြီး အဆက်မပြတ် ဟွန်းတီးတဲ့ လှုပ်ရှားမှုကိုလုပ်ကြမှာဖြစ်ပါတယ်။

Detain / Death

• အရေးပေါ်လူနာအတွက် အောက်ဆီဂျင်ပိုပေးသည့် ပြည်သူတစ်ဦးကို စစ်ကောင်စီတပ်ဖွဲ့ဝင်များက သေနတ်ဖြင့်ပစ်ခတ်(ခိုနှိမ်သုန်သတင်း)

ကလေးမြို့၊ စမ်းမြို့ရပ်ကွက်ရှိ ကမ္ဘောဇ ဘဏ် (၂) ရွှေတွင် ယမန်နေ့ည ၈:၃၀ အချိန်တွင် အရေးပေါ်လူနာအတွက် အောက်ဆီဂျင်ပိုပေးသည့် ပြည်သူတစ်ဦးသည် အာဏာသိမ်းစစ်ကောင်စီ၏ တပ်ဖွဲ့များက သေနတ်ဖြင့် ပစ်ခတ် သောကြောင့် ဝမ်းဗိုက်တွင် ထိမှန်ပြီး စစ်ဆေးရုံတွင် ဆေးကုသမှုခံယူနေသည်ဟု သိရသည်။ “သူ့ သူငယ်ချင်းရဲ့အမေက မန္တလေးကို ဆင်းပြီးမှ ဆေးသွားကုရမှာ အောက်ဆီဂျင်ဗူးက မပါလို မဖြစ်ဘူး၊ ယူထားတာတော့ရှိတယ် ဒါပေမယ့် မလောက်မှာဆိုလို့ လမ်းမှာပျက်သွားမှာကြောင့် အပိုဆောင်အနေနဲ့ အောက်ဆီဂျင်ဗူးကို သွားယူပြီး အိမ်ကိုပို့ပြီးတော့ အပြန်မှာ ဖြစ်သွားတာ၊ တာဟန်း KBZ (2) နားမှာ၊ သူ့ သူငယ်ချင်းအိမ်က အဲ့နားမှာမိုလို၊ အခု အခြေအနေတော့ ကောင်းပါတယ်၊ စစ်တပ်ဆေးရုံမှာ” ဟု ပစ်ခတ်ခံရသူ၏ အကိုကပြောသည်။ သေနတ်အပစ်ခံရသူမှာ တောင်ဇလပ်ရပ်ကွက်၊ နယ်မြေ (၂) တွင်နေထိုင်သော ကို အောင်မြင့်ဆွေ ဖြစ်ပြီး သေနတ်ပစ်ခံရခြင်းကြောင့် ဝမ်းဗိုက် ညာဖက်ခြမ်း အစာအိမ်နားကို ထိထားပြီး စကားပြော ဆိုနိုင်ပေမယ့် ရေသောက်ရန် နှင့် အစာစားရန်အတွက် အခက်အခဲဖြစ်ပြီး စိုးရိမ်ရသည့်အခြေအနေတော့မရှိကြောင်း ၎င်းကဆက်ပြောသည်။ ယနေ့မနက်တွင် ကိုအောင်မြင့်ဆွေကို ပြုစုရန်အတွက် မိခင်ဖြစ်သူကို ဆေးရုံတွင် ပို့ထားပြီး၊ မိသားစုဝင်များနှင့်လည်း တွေ့ခွင့်ရသည်ဟု သိရသည်။

• မြင်းခြံမှာ ပစ်ခတ်နေ၊ နှစ်ယောက်သေဆုံး (RFA)

မန္တလေးတိုင်း၊ မြင်းခြံမြို့မှာ ဒီနေ့ည ၇ နာရီအချိန်ထိ စစ်ကောင်စီက ပစ်ခတ်နေပြီး သေဆုံးသူ နှစ်ယောက် ရှိတယ်လို့ မျက်မြင်တွေ့သူတွေက RFA ကိုပြောပါတယ်။ ဒီနေ့ နေ့လယ်ပိုင်းမှာ မြင်းခြံမြို့ အမှတ် ၂ ရပ်ကွက်က ကိုကျော်ရဲနိုင် (၂၃ နှစ်)ကို စစ်ကောင်စီတပ်တွေက ပစ်ခတ်တာကြောင့် ဝမ်းဗိုက်ကျည်ထိမှန်သေဆုံးသွားတယ်လို့ မျက်မြင်တွေ့သူက ပြောပါတယ်။ “ဆိုင်ကယ်နဲ့ လမ်းသွားလမ်းလာ လူငယ်တစ်ယောက်ကို ဖမ်းတယ်၊ ဖမ်းလို့မရတာနဲ့ သေနတ်နဲ့ ပစ်ဖမ်းတာ၊ ပစ်ပြီးတော့ မသေမရှင်ဖြစ်နေတဲ့သူကို နောက်ပြန်ကြိုးတုပ်ပြီး ထောင်ကြီးရှေ့ကို ဆွဲခေါ်သွားပြီး နှိပ်စက်သတ်ဖြတ်လိုက်တာ၊ အခုထိအလောင်းမရသေးဘူး” လို့ အဲ့ဒီမျက်မြင်တွေ့သူက ပြောပါတယ်။ ဒီနေ့ အရုဏ်မတက်ခင် မနက်အစောပိုင်း ဆန္ဒပြသပိတ်မှာပါတဲ့ ကျောင်းသားလူငယ်တွေ အိမ်ပြန်ချိန်မှာ စစ်ကောင်စီတပ်တွေက ပစ်ခတ်ခဲ့တာကြောင့် အမှတ် ၉ ရပ်ကွက်က အသက် ၂၈ နှစ်အရွယ် အမျိုးသမီးတစ်ဦး လက်ကိုကျည်ထိမှန်ပြီး သေဆုံးသွားတယ်လို့ သိရပါတယ်။ ကိုကျော်ရဲနိုင် (၂၃ နှစ်) ပစ်သတ်ခံရတာကို မကျေနပ်လို့ ရပ်ကွက်နေပြည်သူတွေဟာ မြင်းခြံမြို့ အမှတ် ၆ ရပ်ကွက်ခံတပ်တွင်းကနေ ဒီညနေပိုင်းမှာ ဆန္ဒပြနေကြပြီး အဲ့ဒီဆန္ဒပြနေတဲ့ ခံတပ်ထဲကို စစ်ကောင်စီဘက်က လှမ်းပစ်နေတယ်လို့ RFA က ဖုန်းနဲ့ ဒီည ၇ နာရီအချိန်မှာ ဆက်သွယ်မေးမြန်းခဲ့တဲ့ ဒေသခံက ပြောပါတယ်။

- **မြစ်ကြီးနားသတင်းဂျာနယ်က သတင်းထောက်ဟောင်း ဖမ်းဆီးခံရ**

မြစ်ကြီးနားသတင်းဂျာနယ်က သတင်းထောက်ဟောင်းတစ်ဦး ဖြစ်တဲ့ မမျိုးမြတ်မြတ်ပန် ဒီကနေ့ ညနေပိုင်းမှာ စီတာပူရပ်ကွက်က နေအိမ်မှာ စစ်ကောင်စီဘက်က အရပ်ဝတ်နဲ့လူတွေ လာရောက် ဖမ်းဆီးသွားတယ်လို့ သိရပါတယ်။

- ဂေါပကတွေကိုယ်တိုင်က ဒလန်တွေဖြစ်နေတာကြောင့် ရွှေတိဂုံဝန်ထမ်းများ ထွက်ပြေးတိမ်းရှောင်နေရ
- ဧပြီ ၉ ရက်နေ့က ပဲခူးတွင်ဖမ်းဆီးခံထားရသည့် အလွတ်တန်းသတင်းထောက် ဦးအေးမင်း ဆေးကုသမှုခံယူနေရ။
- လားရှိုးမြို့ ရပ်ကွက်(၁၀)ထဲမှာ ဖမ်းဆီးခံရသူ အမျိုးသား ၄ ဦးနဲ့ လေယာဉ်ကွင်းလမ်းဆုံမီးပွင့်မှာ ဖမ်းခံရသူ ၃ ဦး ပြန်လွတ်လာ
- ဘားအံ၊ မြိုင်ကလေးတွင် လူငယ်နှစ်ဦး ပစ်သတ်ခံရပြီး တစ်ဦးအပြင်းအထန်ဒဏ်ရာရ။
- နိုင်ငံတစ်ဝန်းပြည်သူ့ဆေးရုံကြီးတွေက ဆရာဝန် ၁၉ ဦးကို ရာဇသတ်ကြီး ဥပဒေပုဒ်မ ၅၀၅ (က)နဲ့ အမှုဖွင့်ခံထားရ
- ရန်ကုန်မြို့ မရမ်းကုန်း သမိုင်း (၂) ရပ်ကွက်ထဲမှာ အာဏာရှင်ဆန့်ကျင်ရေးသံပိုးတီးနေတဲ့ ပြည်သူတစ်ဦးကို ဖမ်းဆီးနှိပ်စက်ခေါ်ဆောင်သွား
“သံပိုးတီးတဲ့တစ်ဦးကိုနှိပ်စက်ပြီးဖမ်းခေါ်သွားတာပါ။ ရိုက်နှက်ဆဲဆိုပြီးသူ့ကိုသံပိုးတီးခိုင်းလိုက်ရိုက်လိုက်လုပ်ပါတယ်၊ ပြီးတော့တစ်လမ်းလုံးကို မင်းတို့မှမနိုင်ရင် စစ်သားလုပ်မနေဘူး အကုန်မီးရှို့ပစ်မယ်လို့ ခြိမ်းခြောက်သွားပါတယ်” လို့ ရပ်ကွက်နေပြည်သူတစ်ဦးကပြောပါတယ်။

Junta / Terrorists

- **ဗိုလ်မှူးချစ်ကောင်းရဲ့ဇာတိလယ်သစ်ရွာကို စစ်တပ်ကစီးနင်း (BBC)**

“ရွာသားတချို့ကို အရင်ဖမ်းပြီးမှ စစ်တပ်ကရွာထဲကိုဝင်လာကြတာပါ။ ရွာကလေးသေးသေးလေးကို စစ်တိုက်သလို သေနတ်တွေနဲ့ ပစ်ကြခတ်ကြတယ်ဗျာ။ တွေ့တဲ့ယောက်ျားမှန်သမျှကိုလည်း ဖမ်းပြီး ခါးပတ်နဲ့ရိုက်တယ်။ စစ်ဦးထုပ်နဲ့ရိုက်တယ်။ ဝါးရင်းတုတ်နဲ့ရိုက်ကြတယ်ဗျာ။” လို့ လယ်သစ်ရွာသားတယောက်က ပြောပါတယ်။ ဧပြီလ ၁၃ ရက် သင်္ကြန်အကြိုနေ့မှာ မြင်းခြံမြို့မြောက်ဘက်က လယ်သစ်ကျေးရွာကို စစ်တပ်က စီးနင်း၊ ပစ်ခတ်၊ ရှာဖွေ၊ ဖမ်းဆီးမှုတွေ လုပ်ရာကနေ မြင်းခြံမြို့ပေါ်မှာပါ ပစ်ခတ်မှုတွေ ဖြစ်ပွားခဲ့ပါတယ်။ လယ်သစ်ရွာဟာ အင်္ဂလိပ်၊ ဂျပန်တော်လှန်ရေးသမားဟောင်း လေထီးတပ်ဖွဲ့ဝင်ဟောင်းနဲ့ ဗမာပြည်ကွန်မြူနစ်ပါတီရဲ့ ဗဟိုကော်မတီဝင်ဟောင်းတစ်ဦးဖြစ်သူ ဗိုလ်မှူးချစ်ကောင်းရဲ့ ဇာတိကျေးရွာဖြစ်ပါတယ်။ ကြံ့ခိုင်ရေးပါတီခေါင်းဆောင်တစ်ဦးဖြစ်တဲ့ ဦးအောင်သောင်းက မြင်းခြံခရိုင်ထဲက ကျေးရွာတွေကို ပြည်ခိုင်ဖြိုးစံပြကျေးရွာဆိုပြီး ကျောက်တိုင်တွေလိုက်လံစိုက်ထူရာမှာ လယ်သစ်ရွာဟာ ကျောက်တိုင်အစိုက်မခံခဲ့တဲ့ရွာအဖြစ် မြင်းခြံခရိုင်အတွင်းမှာ နာမည်ကြီးခဲ့ပါတယ်။

- ပဲခူးမြို့ နာမည်ကျော် ရွှေသာလျောင်းဘုရားကြီးဝင်းအတွင်းမှာ၊ ဧပြီလ ၁၄ ရက် ဒီနေ့မနက်စောစော ၃ နာရီဝန်းကျင်လောက်က မီးလောင်မှုဖြစ်ခဲ့
- ဗုံရွာမြို့မှာ မိုင်းပေါက်ကွဲခဲ့မှုတွေကြောင့် မြို့အဝင်အထွက်ဂိတ်တွေ လုံခြုံရေးတင်းကြပ်
- အကြမ်းဖက်အာဏာသိမ်းစစ် ကောင်စီလေတပ်က မိုးမောက် မြို့နယ် မြို့သစ် ကျေးရွာအနီးတောင်ကုန်းတွေကို ဒီကနေ့ညနေပိုင်းကစပြီး လေယာဉ် ဖြင့် ဗုံးကြဲတိုက်ခိုက်နေသည်။
- ရန်ကုန်တိုင်း မရမ်းကုန်းမြို့နယ် ခဝဲခြံ မျက်မမြင်ကျောင်းမှာ ဧပြီလ ၁၂ ရက်နေ့ ညကတည်းက စစ်သားအင်အား ၅၀ ကျော် တပ်စွဲထား ဝန်ထမ်းတွေရေမှာ စကားပြောနေတာက “ငါတို့ ပစ်မိန့်ရရင် ပစ်လိုက်၊ ကျည်ဆန်အစစ်သုံး” ဆိုတဲ့ အမိန့်၊ ညွှန်ကြားနေတာ

CRPH News

- **ဖမ်းထားသူတွေ မလွတ်မချင်း စစ်ကောင်စီနဲ့ မဆွေးနွေးနိုင်ဘူးလို့ ဒေါက်တာဇော်ဝေစိုးပြော (RFA)**
လက်ရှိပြည်သူလူထုရဲ့ နစ်နာချက်တွေ တောင်းဆိုချက်တွေမရနိုင်ဘဲ စစ်ကောင်စီနဲ့ တွေ့ဆုံဆွေးနွေးရေးကို စဉ်းစားမှာ မဟုတ်ဘူးလို့ ပြည်ထောင်စုလွှတ်တော် ကိုယ်စားပြုကော်မတီ CRPH က ထိပ်တန်းခေါင်းဆောင်တစ်ဦးဖြစ်တဲ့ ဒေါက်တာဇော်ဝေစိုးက ပြောလိုက်ပါတယ်။
- CRPH နဲ့ ကိုမင်းကိုနိုင်ကို ဝရမ်းထုတ်ထားကြောင်း ရန်ကုန်က ရဲစခန်းတွေမှာကြေညာ

Federal News

- **မူဆယ်မြို့နယ် ပြည်ထောင်စုလမ်းမပေါ်က နမ့်ပေါ်တံတားကို KIA တိုက်ခိုက်သိမ်းပိုက်**
ရှမ်းပြည်နယ်မြောက်ပိုင်း၊ မူဆယ်မြို့နယ်၊ ပြည်ထောင်စုလမ်းမပေါ်မှာရှိတဲ့ နမ့်ပေါ် တံတားစောင့်ရဲကင်းနဲ့ အကြမ်းဖက်စစ်ကောင်စီ တပ်စခန်းကို KIA တပ်မဟာ (၆)၊ တပ်ရင်း (၉) တပ်ဖွဲ့ တို့က ဧပြီလ ၁၃ ရက် ည ၇:၀၀ နာရီအချိန်ကစပြီး ထိုးစစ်ဆင် တိုက်ခိုက်ခဲ့တယ်လို့ သတင်းရရှိပါတယ်။ တိုက်ပွဲ ပြင်းထန်မှုရှိပြီး ည ၉ နာရီ ဝန်းကျင်မှာ အဆိုပါစခန်းကို ကချင်လွတ်လပ်ရေးတပ်မတော် KIA က တိုက်ခိုက်သိမ်းပိုက်နိုင်ခဲ့တယ်လို့ ကချင်သတင်းရင်းမြစ်တွေက ပြောပါတယ်။ အကျအဆုံးသတင်း မသိရသေးပါ။
- **နိုင်ငံကယ်တင်မည်ဟုဆိုကာ RCSS နောင်ချိုတွင် လူသစ်စုဆောင်း (Mizzima)**

ရှမ်းပြည်နယ် မြောက်ပိုင်း နောင်ချိုမြို့နယ်ထဲမှာရှိတဲ့ ကုလားကွဲအုပ်စု၊ ဒိုးပင်အုပ်စု၊ ဟိုခိုအုပ်စုထဲမှာ ကျူအင်း၊ ဟိုခဲ၊ ကုန်းကြီး၊ ကုန်းမြောင်း၊ ရေဦး၊ ညောင်ဝိုင်း၊ ချောင်းသာ၊ မဟိန်း ကျေးရွာတွေကနေ တောင်းခံတာလို လုံခြုံရေးအရ အမည်မဖော်လိုသူ ရွာသူတစ်ဦးကပြောပါတယ်။ သူ့မိသားစုဝင်တစ်ဦးလည်း အခုလိုမျိုး တပ်သားစုတဲ့အထဲမှာ ပါသွားတယ်လို့သူကပြောပါတယ်။ အတင်းအကျပ် ရိုက်နှက်ပြီး ဝင်ခိုင်းတာမျိုးမဟုတ်ပေမယ့်၊ ရွာထဲမှာ အစည်းအဝေးပြုလုပ်ပြီးတော့ ရွာသူကြီးတွေကို တစ်ရွာဘယ်နှစ်ယောက် ပေးရမယ်လို့ တောင်းတယ်လို့ သူက ရှင်းပြပါတယ်။ "အခုက နိုင်ငံက အခြေအနေအရမ်းအခက်အခဲဖြစ်နေတယ်။ နိုင်ငံကို ကယ်ရမယ်လို့ပြောပြီးတော့ တောင်းတာ။ အခုချိန်မှာ ငါတို့ ရှမ်းတွေက အင်အားတောင့်ရမယ်၊ အင်အားလိုတယ်၊ နိုင်အောင် တိုက်ရမယ်ဆိုပြီးတော့ ရွာသူကြီးတွေကို တောင်းတာပါ။" RCSS/ SSA အဖွဲ့ လူသစ်စုဆောင်းတဲ့ကျေးရွာတွေက ရှမ်းရွာတွေဖြစ်တယ်လို့ သူက ဆက်ပြောပါတယ်။ ကျေးရွာမှာ ရှိတဲ့ အပျို၊ လူပျိုအရေအတွက်ကို ရွာသူကြီးက တင်ပြရပြီးတော့၊ ပေးနိုင်တဲ့ ပမာဏကို စာရင်းပေးရပါတယ်။ "အိမ်မှာ ယောကျာ်းလေးနှစ်ယောက်ရှိရင် တစ်ယောက်ပေးရတယ်။ ၁၈ နှစ်အထက်၊ ၄၅ နှစ်အောက်ပေါ့။ တစ်ယောက်တည်းရှိရင်တော့ အတင်းအကျပ်မတောင်းဘူး။ လွတ်ပါတယ်။" လူစုဆောင်းတဲ့အခါ ကျန်တိုင်းရင်းသားတွေဖြစ်တဲ့ ပလောင်နဲ့ ဗမာတိုင်းရင်းသားတွေကိုတော့ မခေါ်ပါဘူး။ ဒါပေမဲ့ တရုတ်နဲ့ ဂေါ်ရား တချို့ကိုလည်း စုဆောင်းတယ်လို့ သူကဆိုပါတယ်။ လူသစ်စုဆောင်းမှုကို အဲဒီရွာတွေမှာ မတ်လကတည်းက စတင်တာဖြစ်ပြီး၊ တစ်ရွာဝင် တစ်ရွာထွက် အစည်းအဝေးလုပ်နေတာဖြစ်ပါတယ်။ အထက်ဖော်ပြပါ ကျေးရွာအုပ်စုကြီး သုံးခုက လူ ၂၀၀ နီးပါးကို စုဆောင်းတယ်လို့ သူက ပြောပါတယ်။

တပ်သားဖိအားပေးစုဆောင်းမှုနဲ့ပတ်သတ်ပြီးတော့ RCSS/ SSA တပ်ဖွဲ့က ဗိုလ်မှူး ခမ်းဆမ်းကို ဆက်သွယ်မေးမြန်းတဲ့အခါ ငြင်းဆိုခြင်းမရှိသလို၊ အတည်ပြုပေးခြင်းလည်း မရှိပါဘူး။ "မြေပြင်အခြေအနေ မသိရသေးဘူး ခင်ဗျား။" လို့ ဗိုလ်မှူး ခမ်းဆမ်းက ပြောပါတယ်။ လတ်တလောမှာ အမျိုးသမီးတွေကို တပ်သားအဖြစ်စုဆောင်းတာမရှိပေမယ့်၊ လာမယ့်ကာလတွေမှာ လိုအပ်ရင် ကျန်းမာရေးကောင်းတဲ့ မိန်းကလေးတွေကိုလည်း စစ်မှုထမ်းခိုင်းဖို့ ရှိတယ်လို့ RCSS စစ်သားတွေက ပြောခဲ့ပါတယ်။ "ပညာတွေသင်ပေးမယ်၊ ၅ နှစ်စာအတွက် ခေါ်တာလို့ တခါတည်းပြောသွားတယ်။" "ရွာခံတွေကတော့ အခုလိုစစ်သားစုဆောင်းတာကို မလိုလားပေမယ့် ရွာသားတွေနဲ့ ရွာလူကြီးတွေက လွန်ဆန်နိုင်ခြင်း မရှိဘူး" လို့ သူက ပြောပါတယ်။ "မနေ့တုန်းက (ဧပြီ ၁၂) စုဆောင်းခြင်းခံရတဲ့ မိသားစုဝင်တချို့ဆို ရွာမှာ ငိုယိုပြီးကျန်နေခဲ့ကြတာပါ။ တရွာလုံး ဆူညံပွတ်လော့ရှိကန်နေပါတယ်။" RCSS ရဲ့ လူသစ်စုဆောင်းမှုကို စိုးရိမ်တဲ့အတွက် အထက်ဖော်ပြပါ ကျေးရွာအုပ်စုနားက ကျေးရွာထဲက လူငယ်တွေ ထွက်ပြေးတိမ်းရှောင်နေတယ်လို့ သိရပါတယ်။

ဖာပွန်ခရိုင် KNU နဲ့ တပ်မတော်ကြား စစ်ရေးတင်းမာဆဲ (VOA) စစ်တပ်နဲ့ တိုက်ပွဲဖြစ်နေတဲ့ ကရင်အမျိုးအသားအစည်းအရုံး KNU တပ်မဟာ ၅ ထိန်းချုပ်ထားတဲ့နေရာတွေအပေါ် စစ်လေယာဉ်တွေ ပျံဝဲခဲ့လို့ ဒေသခံတွေ ဗုံးကြဲမှာ စိုးရိမ်ပြီး ထွက်ပြေးနေကြပါတယ်။

• **သက်ငယ်မုဒိမ်းမှုကျူးလွန်ခဲ့သည့် အမျိုးသား ၁ ဦးကို TNLA က သေဒဏ်ပေးကွပ်မျက် (DVB)**

ရှမ်းပြည်နယ်မြောက်ပိုင်း နမ့်ဆန်မြို့နယ်၊ ကောင်းကလောအုပ်စုမှာ ဧပြီ ၁ ရက်နေ့က အသက် ၅ နှစ်အရွယ် ကလေးငယ်အား အဓမ္မကျင့်ပြီး သတ်ဖြတ်ခဲ့တဲ့ တရားခံကို TNLAက အများပြည်သူရှေ့မှာ သေဒဏ်ပေး ကွပ်မျက်လိုက်ပါတယ်။ တအာင်းပလောင် အမျိုးသားလွတ်မြောက်ရေး တပ်မတော်ရဲ့ တရားစီရင်ရေးဌာနက ဧပြီ ၁ ရက်က ရုံးထုတ်စစ်ဆေးခဲ့ပြီး အများပြည်သူရှေ့မှာ ပစ်သတ်ခဲ့တယ်လို့ သိရပါတယ်။ ပြစ်မှုကျူးလွန်သူဟာ အရင်ကလည်း အသက် ၄ နှစ်နဲ့ အသက် ၂၄ နှစ်ရှိ အမျိုးသမီးတွေကို ပြစ်မှု ကျူးလွန်ထားဖူးသူဖြစ်ပြီး ဓားပြတိုက်မှု ၊ လူသတ်မှုတွေကြောင့် ထောင်ဒဏ်ချမှတ်ခံ ထားရသူ ဖြစ်ပါတယ်။ ဖေဖော်ဝါရီ ၁၂ ရက်က အာဏာသိမ်းအကြမ်းဖက်စစ်အုပ်စုရဲ့ လွတ်ငြိမ်းချမ်းသာခွင့်နဲ့ ပြန်လွတ်လာပြီးနောက် အခုတကြိမ်ပြန်လည်ကျူးလွန်တာကြောင့် သေဒဏ်ပေးလိုက်တာ ဖြစ်တယ်လို့ သိရပါတယ်။

International News

- **ယူကရိန်းနယ်စပ်မှာ ရုရှားတပ်ချထားမှု သမ္မတ Putin ကို သမ္မတ Biden သတိပေး**
- **နိုင်ငံတကာက မဟန့်တားရင် မြန်မာနိုင်ငံ ဆီးရီးယားလို ဖြစ်လာနိုင် (UNHRC) (VOA)**

မြန်မာ စစ်တပ်က ကိုယ့်လူထုကို အကြမ်းဖက် သတ်ဖြတ်နေတာတွေ ရပ်တန့်ရေး နိုင်ငံတကာက ထိထိရောက် ရောက် မဟန့်တားဘူးဆိုရင် ဆီးရီးယားနိုင်ငံမှာကြုံတွေ့ရတဲ့ ဘေးဒုက္ခအန္တရာယ်မျိုး၊ လူတွေ သန်းနဲ့ချီဘေးဒုက္ခ ရောက်ရတဲ့ အမှားတွေ ထပ်ကြုံရလိမ့်မယ်လို့ လူ့အခွင့်အရေးဆိုင်ရာ ကုလသမဂ္ဂ မဟာမင်းကြီး Michelle Bachelet က သတိပေးပါတယ်။

• **မြန်မာနဲ့စီးပွားတွဲလုပ်နေသည့် ကနေဒါကုမ္ပဏီတွေကို အကြံပြုချက် ကနေဒါအစိုးရထုတ်ပြန် (RFA)**

စီးပွားရေးဈေးကွက်တခုခု ဒါမှမဟုတ် မြန်မာနိုင်ငံတွင်းမှာ လုပ်ကိုင်နေဆဲ ကနေဒါကုမ္ပဏီတွေအနေနဲ့ လူ့အခွင့်အရေးကို လေးစားမယ်၊ ဥပဒေနဲ့အညီ လုပ်ကိုင်မယ်၊ တာဝန်ယူမှု တာဝန်ခံမှုရှိရှိ လုပ်ကိုင်ဆောင်ရွက်ပြီး နိုင်ငံတကာက အသိအမှတ်ပြု လေးစားတဲ့ လမ်းညွှန်ချက်တွေအတိုင်း အကောင်းဆုံး လိုက်နာ ဆောင်ရွက်မယ်လို့ မျှော်လင့်ကြောင်းလည်း ကနေဒါအစိုးရရဲ့ ထုတ်ပြန်ချက်မှာ ဖော်ပြထားပါတယ်။ မြန်မာနိုင်ငံမှာ ဖေဖော်ဝါရီ ၁ ရက် စစ်အာဏာသိမ်းမှုကို တုံ့ပြန်တဲ့အနေနဲ့ ကနေဒါအစိုးရက မြန်မာစစ်တပ် တာဝန်ရှိသူ ၉ ယောက်ကို ကနေဒါအစိုးရက ဒဏ်ခတ်အရေးယူမှုတွေ လုပ်ဆောင်ထားတာပါ။

• စစ်အာဏာရှင် ဆန့်ကျင်တဲ့ မြန်မာပြည်သူတွေကို တောင်ကိုရီးယား လူ့အခွင့်အရေးအဖွဲ့က ဆုချီးမြှင့် (BBC)

တောင်ကိုရီးယားရဲ့ ဒီမိုကရေစီခေါင်းဆောင် ပျံ့နှံ့ချက်အရ အထိမ်းအမှတ် လူ့အခွင့်အရေးဆုကို စစ်အာဏာသိမ်းမှု ဆန့်ကျင်ဆန္ဒပြနေကြသူ မြန်မာပြည်သူတွေကို ချီးမြှင့်လိုက်ပါတယ်။ မြန်မာပြည်သူတွေနဲ့ အတူ တစည်းတလုံးတည်း ရှိကြောင်း ပြသတဲ့အနေနဲ့ မြန်မာပြည်သူတွေကို ဒီဆု ချီးမြှင့်ဖို့ ဆုချီးမြှင့်ရေး ကော်မတီက ရွေးချယ် ဆုံးဖြတ်ခဲ့တာ ဖြစ်တယ်လို့ ကိုရီးယားတိုင်းမ် သတင်းမှာ ဖော်ပြထားပါတယ်။

• သြစတြေးလျရောက် မြန်မာတွေကို အတင်းပြန်လွှတ်မှာ မဟုတ်ဘူးလို့ သြစတြေးလျအစိုးရပြော (BBC)

သြစတြေးလျနိုင်ငံမှာ ခေတ္တရောက်နေတဲ့ မြန်မာနိုင်ငံသား ၃၃၀၀ ကျော်ကို ပြည်ဝင်ခွင့်မီခေ သက်တမ်းကုန်တဲ့အခါ မြန်မာနိုင်ငံကို အတင်းပြန်ခိုင်းမှာ မဟုတ်ဘူးလို့ သြစတြေးလျအစိုးရက ပြောပါတယ်။

Summary

Apr 14

- ပြည်သူ့ဘက်တော်သား CDMဆရာဝန် ၂၀ ကို ၅၀၅-ကနဲ့ စကစ ၀ရမ်းထုတ်
- CDMနဲ့တိုင်းရင်းသားလက်နက်ကိုင်တွေအားကောင်းတဲ့နေရာ တွေကိုအရင်သိမ်းပြီးနယ်မြေရှိတဲ့အစိုးရဖြစ်အောင်လုပ်သွားမ ယ်လို့ Drဇော်ဝေစိုးပြော
- အာဏာရှင်ဆန့်ကျင်သည့် ရဲ့ ၂၅ ဦး ထောင်တွင်းဆန္ဒပြမှုဖြင့် တိုက်ပိတ်ခံရ
- လှိုင်သာယာမှာ ၇၅ ဦးကို စကစမှ သေဒဏ်ချမှတ်
- နမ့်ဆန်မြို့နယ်ဘက်ပြောင်းရွှေ့လာတဲ့ရဲစခန်းမှူးနဲ့နောက်လိုက် ဖမ်းဆီးခံရ
- ကချင်ပြည်နယ်ကလူငယ်များတော်လှန်ရေးစာစဉ် စတင်ပြန့်ဝေ
- ၀ရမ်းထုတ်ခံထားရသည့်ဆရာဝန်ကြီးများကိုဆေးကုသခွင့်ပေး ရင် ဆေးရုံလိုင်စင်ပိတ်မည်ဟုကြေညာ
- ပုသိမ်၌ရေကစားသူမရှိ၍ ရဲနှင့်စစ်တပ်ကရေလိုက်ပက်နေ
- ဗန်းမော်၊ မိုးမောက်တွင် စစ်တပ်က လေကြောင်းမှတိုက်ခိုက်
- တနိုင်းတွင်စကစ၏ရဲကွာကားနှစ်စီးအား KIA မီးရှို့ဖျက်ဆီး

- အလားတူမတိုက်ပွဲ စကစတပ်ရင်းတစ်ရင်းလုံး ရှုံးနိမ့်
- ဗန်းမော်လေဆိပ်တွင်လေယာဉ်ဂျာနီဆင်းစစ်အင်အားစာစဉ် နှိပ်စက်ခြင်း
- ပဲခူးမြို့တွင်းအကြမ်းဖက်မှုတွေကြောင့်ထွက်ပြေးတိမ်းရှောင်နေ သူတွေကို စကစမှလိုက်လံဖမ်းဆီးနေသည်ဟု သိရ



Recreation

"မာန်"	အငုတ်ကိုပယ်ရွှေ့
အပွင့်ကိုခူး	မျိုးစေ့ ငါ့မှာ ကျန်သေးတယ်
အဖူး ငါ့မှာ ကျန်သေးတယ်	
	မနက်ဖြန်ဆို ငါပင်ပျိုသည်
အဖူးကိုဖျက်	ဝေစည်စိမ်းလျှက် သီးပွင့်ရွက်နှင့်
အခက် ငါ့မှာ ကျန်သေးတယ်	
အခက်ကိုချိုး	ခက်လတ်ဝေဆာ မြေကမ္ဘာမှာ
အရိုး ငါ့မှာ ကျန်သေးတယ်	သာယာဝင်လန်း မေတ္တာဖြန်းပြီး
	ငါ့လမ်းငါ့လျှောက်နေဦးမယ်...။ ။
အရိုးကိုနှုတ်	
အငုတ် ငါ့မှာ ကျန်သေးတယ်	ဒေါင်းနွယ်ဆွေ